

पब्लिक प्रासिक्यूटर पुं. (अं.) सरकार की ओर से फौजदारी के मुकदमों की पैरवी करने वाला सरकारी वकील या पुलिस का अधिकारी।

पब्लिक वर्क्स पुं. (अं.) 1. सर्वसाधारण के निमित्त सरकार द्वारा किया जाने वाला निर्माण सम्बन्धी कार्य यथा; सड़क नहर, नाली, पुल, पुलिया आदि 2. इंजीनियरी का एक अनुभाग public works

पब्लिशर पुं. (अं.) पुस्तक, समाचार पत्र, पत्रिका आदि प्रकाशित करने वाला, प्रकाशक publisher

पमरा स्त्री. (देश.) एक सुगंधित पदार्थ, जिसे 'शल्लुकी' कहा जाता है।

पमार पुं. (तद्.) 1. राजपूतों का वह समुदाय, एक प्रकार 2. अग्निकुल के क्षत्रियों की एक शाखा यथा- प्रमार, पवार आदि 3. चकवड्ड, चक्रमर्दक, चकौड़ा।

पम्मन पुं. (देश.) एक किस्म का गेहूँ जो आकार में बड़ा भी होता है, कठिया गेहूँ जो दलिया बनाने के लिए यह उत्तम माना जाता है।

पयः पुं. (तत्.) 1. दूध 2 जल व्याकरणिक नियमानुसार कुछ शब्दों के पूर्व प्रयुक्त होने वाला पयस् शब्द यथा- पयःपान, पयःपूर।

पयःकंदा स्त्री. (तत्.) कुम्हड़ा, क्षीरविदारी।

पयःपान पुं. (तत्.) दुग्धपान, दूध पीना।

पयःपुर पुं. (तत्.) पुष्करिणी, छोटा तालाब।

पयःपेटी स्त्री. (तत्.) नारियल।

पयःफेनी स्त्री. (तत्.) दुग्धफेनी।

पय पुं. (तद्.) 1. दूध 2. जल 3. शुक्र 4. वीर्य 5. अन्न, आहार 6. ओज, शक्ति 7. पैर, चरण यथा- पयलागि सरकार।

पयद पुं. (तद्.) 1. बादल, पयोद 2. जिससे पय अर्थात् दूध की प्राप्ति हो, स्तन।

पयधि पुं. (तद्.) दे. पयोधि।

पयनिधि पुं. (तद्.) पयोधि, क्षीरसागर, दुग्धसागर।

पयमुख वि. (तद्.) दे. दूधमुख।

पयश्चय पुं. (तत्.) कोई विशाल जलाशय, झील।

पयस्य वि. (तत्.) 1. दूध से निकला या बना हुआ 2. दूध का विकार यथा- घी, दही, मट्ठा आदि 5. जल का या जल से प्राप्त।

पयस्या स्त्री. (तत्.) 1. दही, दूधिया, दुग्धिका 2. क्षीर काकोली, अर्कपुष्पी 3. स्वर्णक्षीरी।

पयस्वती वि. (तत्.) 1. नदी 2 अधिक मात्रा में दूध देने वाली गाय।

पयस्वल वि. (तत्.) 1. जलयुक्त 2. दूधयुक्त पुं. बकरा, छाग।

पयस्वान (तत्.) पानीवाला।

पयस्विनी स्त्री. (तत्.) 1. गाय 2. दूध देती हुई गाय 3. बकरी 4. नदी 5. क्षीरकाकोली 6. दूधफेनी 7. जीवन्ती।

पयस्वी वि. (तत्.) 1. पानी वाला, पानी या जल से युक्त 2. दूध से युक्त।

पयहारी पुं. (तद्.) 1. केवल जल पीकर रहने वाला 2. केवल दूध पीकर रहने वाला।

पयादा पुं. (फा.) 1. दे. प्यादा 2. पैदल।

पयान पुं. (तद्.) 1. गमन, जाना, रवाना होना, प्रस्थान।

पयाम पुं. (फा.) दे. पैगाम, संदेश।

पयासा वि. (तद्.) जिसे प्यास लगी हो, जल पीने का इच्छुक जैसे- ज्ञान की प्यासी युवती-कृष्ण प्रेम की प्यासी मीरा।

पयोगल पुं. (तत्.) 1. ओला 2. द्वीप।

पयोग्रह पुं. (तत्.) यज्ञपात्र।

पयोज पुं. (तत्.) कमल।

पयोजन्मा पुं. (तत्.) 1. मेघ, बादल 2. मोथा।

पयोद पुं. (तत्.) 1. बादल, मेघ 2. मोथा, मुस्तक 3. एक यदुवंशी राजा।

पयोदन पुं. (तत्.) दूधभात।